

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮದಾಂಧ್ರಪೂರ್ಣಾರ್ಯವಿರಚಿತಂ
॥ ಶ್ರೀಯತಿರಾಜವೈಭವಂ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಯತಿರಾಜವೈಭವಂ ||

ಶ್ರೀರಾಮಾನುಜಯೋಗೀಂದ್ರಕ್ಷೀರಕೈಂಕರ್ಯಶಾಲಿನೇ |
ನಮಃ ಸ್ಯಾದಾಂದ್ರಪೂರ್ಣಾಯ ಮಹನೀಯಗುಣಾಯ ತೇ ||

ಶ್ರೀಮದ್ಯಾಮುನದೇಶಿಕಾದಧಿಗತಶ್ರುತ್ಯಂತಯುಗ್ಮಾಶಯಃ
ತತ್ಸಂದೇಶಚಿಕೀರ್ಷಯಾ ನಿಯತಧೀಃ ಶ್ರೀಶೈಲಪೂರ್ಣೋ ಗುರುಃ |
ಅನ್ವಿಷ್ಯನ್ನನುಜಾಡ್ವಯೋಚಿತವರೌ ಶ್ರೀವೇಂಕಟಾದ್ರೌ ಹರೀಃ
ತೀರ್ಥಂ ಪುಷ್ಪಮಪೀತರಾಣ್ಯುಪಹರನ್ನಾಸ್ತೇ ಸ್ಮ ಸದ್ವೃದ್ಧಯೇ || 1 ||

ತತ್ರಾಂತರೇ ಮಧುರಮಂಗಲಭೂತಪುರ್ಯೋ -
ನಿತ್ಯಸ್ಥಿತೀ ಶ್ರುತಿತದಂಗವಿದೌ ಕುಲೀನೌ |
ದ್ವಾವಂಬುರುಣ್ಣಯನಕೇಶವಸೋಮಯಾಜಿ -
ನಾಮಾನ್ವಿತಾವಭಜತಾಂ ಪರಿಣೇತುಕಾಮೌ || 2 ||

ಶ್ರೀಶೈಲಪೂರ್ಣಸ್ಸ ಸಮೀಕ್ಷ್ಯ ವರ್ಯೌಫ
ವರೌ ವಿನಿಶ್ಚಿತ್ಯ ಚ ತೌ ಪ್ರಹೃಷ್ಟಃ |
ತತ್ಪ್ರಾರ್ಥಿತಶ್ಯಂಖರಥಾಂಗಚಿಹ್ನ -
ಮಂತ್ರಪ್ರದೋಽಭೂನ್ನತಯೋಸ್ತಯೋಶ್ಚ || 3 ||

ತಾಮಗ್ರಹೀದಗ್ರಜಭೂಮಿದೇವೀಂ
ಹೃಷ್ಯನ್ಮನಾಃ ಕೇಶವಸೋಮಯಾಜೀ |
ತಾಂ ಚಾನುಜಾತಾಂ ಕಮಲಾಕ್ಷಭಟ್ಟಃ
ಶ್ರೀದೇವಿಕಾಂ ತೌ ಚ ತುತೋಷ ಪೂರ್ಣಃ || 4 ||

ತತಸ್ಸಭಾಯೌ ತದನುಜ್ಞಯಾ ತೌ
 ಸ್ವಂ ವಾಸಮಾಗಮ್ಯ ಚಿರಂ ಸುಶೀಲೌ |
 ಶ್ರೀಶಂ ಸಮಾರಾಧ್ಯ ತದೀಯಭಕ್ತೌ
 ಸಹ ಪ್ರಿಯಾಭ್ಯಾಂ ಮುದಿತಾವಭೂತಾಂ || 5 ||

ತತೋ ಜಗನ್ಮಂಗಲಪಿಂಗಲಾಬ್ದೇ
 ಚೈತ್ರಾಗ್ರ್ಯಶುಕ್ಲಚ್ಛದಪಂಚಮೀಕೇ |
 ಆದ್ರ್ಯಾಭಿಧಕ್ಷೇಣ ಯುತೇ ಚ ವಾರೇ
 ಬೃಹಸ್ಪತೇಸ್ಸನ್ಮೃಗರಾಜಲಗ್ನೇ || 6 ||

ವೇದಾಂತಸಿದ್ಧಾಂತಸಮರ್ಥನಾಯ
 ಬಾಹ್ಯಾಂತರಭ್ರಾಂತಮತಾಪನುತ್ಪ್ರೈ |
 ಶೇಷಾಂಶಕಃ ಕೇಶವಯಜ್ಞದೇವ್ಯಾಂ
 ತೇಜೋನಿಧಿಃ ಕಶ್ಚಿದಿಹಾವಿರಾಸೀತ್ || 7 ||

ಶ್ರೀಶೈಲಪೂರ್ಣೋಽಪ್ಯಥ ಭೂತಪುರ್ಯಾ -
 ಮಾಗಮ್ಯ ವೀಕ್ಷ್ಯಾದ್ಭುತಭಾಗಿನೇಯಂ |
 ಚಕಾರ ರಕ್ಷಾರ್ಥರಥಾಂಗಶಂಖ -
 ಚಿಹ್ನಂ ಚ ರಾಮಾನುಜನಾಮಕಂ ಚ || 8 ||

ತತೋಽಭಿವೃದ್ಧಸ್ಯ ಚ ತತ್ಕಟಾಕ್ಷೈಃ
 ಪಿತಾಪಿ ತಸ್ಯಾತ್ಮಭುವೋಽಬ್ಧಪೂರ್ತಿಂ |
 ಚೌಲಂ ತಥಾಽರಂಭಣಮಕ್ಷರಾಣಾಂ
 ಚಕಾರ ಸತ್ಪೋತ್ತರಪಂಚಮಾಬ್ದೇ || 9 ||

ಕೃತೋಪನೀತಿಸ್ತು ತತಸ್ಸಪ್ಪಿತ್ರಾ
 ಸಮಭ್ಯಸನ್ ವೇದತದಂಗಶಾಸ್ತ್ರಂ |
 ರಾಮಾನುಜಾಯೋಽಭವದಗ್ರ್ಯತೇಜಾ
 ಮಹರ್ಥಿರಾನಂದಿತಸತ್ಯಶೀಲಃ || 10 ||

ತತಸ್ತು ಕಾಂಚಿತ್ ಪರಿಣೀಯ ಕನ್ಯಾಂ
 ಗೃಹಸ್ಥಧರ್ಮಸ್ಥಿತಿರಾಪ ಕಾಂಚ್ಯಾಂ |
 ಸ ಪೂರ್ವಪಕ್ಷಾಭ್ಯಸನಾಯ ಮಾಯಿ -
 ಸನ್ನಾಸಿನಂ ಯಾದವಸಂಪ್ರಕಾಶಂ || 11 ||

ತತಃ ಕದಾಚಿದ್ಧುರಿ ಯಾದವೇನ
 ಸರ್ವಂ ಖಲು ಶ್ರುತ್ಯವಿಶಾರದೇನ |
 ಅಪಾರ್ಥ ಉಕ್ತೇ ಸ ಯಥಾರ್ಥಮುಕ್ತಾಪ್ತ
 ರಾಮಾನುಜೋಽದರ್ಶಯದರ್ಥಸಾರಂ || 12 ||

ಶ್ರೀರಂಗವಾಸೀ ಸ ತು ಯಾಮುನಾರ್ಯೋ
 ನಿಶಮ್ಯ ರಾಮಾನುಜದರ್ಶಿತಾರ್ಥಂ |
 ಆಗಮ್ಯ ಕಾಂಚ್ಯಾಂ ವರದಂ ಮಹಾತ್ಮಾ
 ದೇವ್ಯಾ ಯುತಂ ಪ್ರಾಣಮದಂತರಂಗೈಃ || 13 ||

ತತಸ್ಸ ಶಿಷ್ಯಾವೃತಯಾದವಂ ತಂ
 ರಾಮಾನುಜಂ ಮಧ್ಯಗತಂ ಚ ಭಾಂತಂ |
 ಸಮೀಕ್ಷ್ಯ ರಾಮಾನುಜಶಿಷ್ಯ ಏಷ
 ಚೇದ್ಯಾದವೋ ಯುಕ್ತಮಿತಿವ ದಧ್ಯೌಃ || 14 ||

ಶ್ರೀವೈಷ್ಣವಧ್ಯರ್ಮಮತೀವ ಭಕ್ತ್ಯಾ
 ತಸ್ಯ ಪ್ರಸೀದೇತಿ ಸ ಯಾಮುನಾರ್ಯಃ |
 ಭಾಂತಂ ಮಹಾದೇವಿಕಯಾ ಶರಣ್ಯಂ
 ಶ್ರೀದೇವರಾಜಂ ಶರಣಂ ಪ್ರಪನ್ನಃ || 15 ||

ಸಂಭಾಷಿತಶ್ಚೇದಿಹ ಪಾರಭಂಗಃ
 ಸ್ಯಾದಿತ್ಯಸಂಭಾಷ್ಯ ಸ ಯಾಮುನಾರ್ಯಃ |
 ಶ್ರೀರಂಗಮೇವಾಪ ಸಶಿಷ್ಯವರ್ಗೋ
 ರಾಮಾನುಜಾರ್ಯಶ್ಚ ಪಪಾರ ಪಶ್ಚಾತ್ || 16 ||

ತದ್ದೇಶಭೂಪಸ್ಯ ಸುತೇ ಪಿಶಾಚ -

ಗ್ರಸ್ತೇಽನ್ಯಮಂತ್ರೈರಖಿಲೈರಸಾಧ್ಯೇ |
ಭೂಪಸ್ತದಾ ಯಾದವಮಂತ್ರಮೋಚ್ಯ
ಇತ್ಯೇವಮಾಕರ್ಣ್ಯ ತಮಾನಿನಾಯ || 17 ||

ದೃಷ್ಟಾಂತರಂಗಾವೃತಯಾದವಂ ತಂ
ಸ್ಮಿತ್ವಾ ಪಿಶಾಚಃ ಪರಿಭಾವ್ಯ ಭೂರಿ |
ರಾಮಾನುಜಾರ್ಯಂ ಶರಣಂ ಪ್ರಪದ್ಯ
ರಾಜಾತ್ಮಜಂ ಸ್ವಂ ಚ ಜಹೌ ಮಹಾಘಂ || 18 ||

ತದ್ವೃತ್ತಮತ್ಯದ್ಭುತಮೀಕ್ಷ್ಯ ಭೂಪೋ
ರಾಮಾನುಜಾರ್ಯೇಕೃತ ಸನ್ಮತಿಂ ಸಃ |
ತೇನಾರ್ಪಿತಂ ತದ್ಗುರುಯಾದವಾಯ
ಸನ್ಮಾನಮತ್ಯಂತವಿನೀತಿಪೂರ್ವಂ || 19 ||

ಗತ್ವಾ ಸ ಕಾಂಚೀಮಥ ಯಾದವೋಽಪಿ
ರಾಮಾನುಜೇ ಪ್ರೀತ ಇವಾಂತರೇಷ್ಯಃ |
ತದಾದಿ ತನ್ಮಾನಸಶೋಧನೇಚ್ಛುಃ
ವೇದಾಂತವಾಕ್ಯಾರ್ಥವಿಚಾರಕೋಽಭೂತ್ || 20 ||

ಕಪ್ಯಾಸಶಬ್ದಸ್ಯ ವದತ್ಯಪಾರ್ಥಂ
ತಸ್ಮಿನ್ ತದಭ್ಯಂಗಕೃತಃ ಕದಾಚಿತ್ |
ರಾಮಾನುಜಸ್ಯಾಶ್ರು ತದೂರುದಾಹಿ
ದೃಷ್ಟ್ವಾಶು ಸೋಽಪ್ಯುನ್ಮುಖಸಂಭ್ರಮೋಽಭೂತ್ || 21 ||

ಇದಂ ಕಿಮಿತ್ಯುಕ್ತವತೇಽಥ ತಸ್ಮೈ
ಕಪ್ಯಾಸವಾಕ್ಯಸ್ಯ ಯಥಾರ್ಥಮುಕ್ತ್ವಾ |
ಜೈಮಿನ್ಯುಪಾಖ್ಯಾನಮಪಿ ಬ್ರುವಂತಂ
ರಾಮಾನುಜಂ ನಾತ್ರ ಪಠೇತ್ಯವೋಚತ್ || 22 ||

ತತಸ್ಸಮಾಲೋಚ್ಯ ಸಹಾಂತರಂಗೈಃ
 ಪ್ರಲೋಭ್ಯ ರಾಮಾನುಜಮಪ್ಯುಪಾಯೈಃ |
 ಸ ಜಾಹ್ನವೀಸ್ನಾನನಿಮಿತ್ತಯಾತ್ರಾ -
 ವ್ಯಾಜೇನ ಹಂತುಂ ಕುಮತಿಃ ಪ್ರತಸ್ಥೇ || 23 ||

ಗೋವಿಂದಭಟ್ಟಶ್ಚ ಸುತೋಽಥ ಮಾತೃ -
 ಷ್ವಸುಃ ಸುಶೀಲಸ್ಸಹಪಾರಿ ಮಿತ್ರಂ |
 ಮಧ್ಯೇವನಂ ಪ್ರೋಚ್ಯ ಸ ದುಷ್ಟಚಿಂತಾಂ
 ರಾಮಾನುಜಾಯ ಸ್ವಯಮನ್ವಗಾತ್ ತಂ || 24 ||

ಮಹಾಟವೀಮಧ್ಯಗತಸ್ಸ ರಾತ್ರೌ
 ರಾಮಾನುಜೋಽಚಿಂತಯದಾರ್ತಚೇತಾಃ |
 ದೇವ್ಯಾ ಮಹತ್ಯಾ ಸಹ ಭಾಸಮಾನಂ
 ದೀನಾನವಂತಂ ವರದಂ ಶರಣ್ಯಂ || 25 ||

ಕಿರಾತರೂಪೀ ವರದೋಽಥ ದೇವ್ಯಾ
 ಗಚ್ಛೇಮ ರಾಮಾನುಜ ಸಾಧು ಕಾಂಚೀಂ |
 ಇತ್ಯಗ್ರಗಾಮೀ ಪ್ರಿಯಯಾ ಸ ಪೀತ್ವಾ
 ತದ್ವತ್ಕೂಪೋದಕಮಂತರಾಸೀತ್ || 26 ||

ದೃಷ್ಟ್ವಾ ಪ್ರಭಾತೇಽಥ ಸ ಪುಣ್ಯಕೋಟೀ -
 ವಿಮಾನಮತ್ಯಂತಸಮೀಪವೃತ್ತಿ |
 ಪೀತೋದಕಂ ತಂ ವರದಂ ವಿಚಿಂತ್ಯ
 ರಾಮಾನುಜಾಯೋಽಪ್ಯತಿವಿಸ್ಮಿತೋಽಭೂತ್ || 27 ||

ಸಂಧ್ಯಾಮುಪಾಸ್ಯಾಂತಿಕಸತ್ತಟಾಕೇ
 ಸಂಸೇವ್ಯ ದೇವೀಂ ವರದಂ ಚ ಹೃಷ್ಟಃ |
 ನಿತ್ಯಂ ತದಂಗೀಕೃತಕೂಪತೀರ್ಥೈಃ
 ರಾಮಾನುಜಾರ್ಯಸ್ತಮತೋಷಯಚ್ಚ || 28 ||

ಗಂಗಾತಟಾದ್ಯಾದವಮಂತ್ರವಶೋ
 ಗೋವಿಂದಭಟ್ಟಃ ಸ್ವಕರಸ್ಥಲಿಂಗಃ |
 ಸ್ವಗ್ರಾಮಮಾಗಮ್ಯ ಚ ಕಾಲಹಸ್ತಿ -
 ನ್ಯವಾಸ್ತ ತತ್ಸಾನ್ಧನವಿಚಾರಕಸ್ಸನ್ || 29 ||

ಕಾಂಚ್ಯಾಮಥಾಗಮ್ಯ ಸ ಯಾದವೋಽಪಿ
 ರಾಮಾನುಜಂ ವೀಕ್ಷ್ಯ ತದಾಗಮಂ ಚ |
 ಶ್ರುತ್ವಾ ಸಮಾಹೂಯ ವಿಲೋಭಯಂಸ್ತಂ
 ತತಸ್ಸಶಿಷ್ಯೈಸ್ಸಮಪಾರಯಚ್ಚ || 30 ||

ವಿರುದ್ಧಮರ್ಥಂ ತು ಕದಾಚಿದುಕ್ತಂ
 ಸದೇವ ಸೋಮ್ಯೇದಮಿತಿ ಶ್ರುತೇಶ್ಚ |
 ಅಶಿಕ್ಷಯತ್ಸಂಗತಮರ್ಥಮುಕ್ತ್ವಾ
 ರಾಮಾನುಜಾಯೋಽಥ ತಮತ್ಯಜತ್ಸ || 31 ||

ತ್ಯಕ್ತಸ್ಸದಾ ಯಾದವಮರ್ಕಟೀನ
 ರಾಮಾನುಜಾಯೋ ಮಣಿರದ್ಭುತಶ್ರೀಃ |
 ಹೃದ್ಯಃ ಕರೀಶಸ್ಯ ಹರೇರಭೂದಿ -
 ತ್ಯಾಕರ್ಣ್ಯ ಹೃಷ್ಟಸ್ಸ ಚ ಯಾಮುನಾರ್ಯಃ || 32 ||

ರಾಮಾನುಜಾರ್ಯಾನಯನಾಯ ಸೋಽಪಿ
 ಶಿಷ್ಯಂ ಮಹಾಪೂರ್ಣಮಥಾದಿದೇಶ |
 ಗತ್ವಾಽಥ ಕಾಂಚೀಂ ಸ ಚ ತೋಷಯಿತ್ವಾ
 ತಂ ಸ್ತೋತ್ರರತ್ನೇನ ತುತೋಷ ಭೂಯಃ || 33 ||

ರಾಮಾನುಜಾಯೋಽಪಿ ಸ ಯಾಮುನಾರ್ಯಂ
 ಸಂಸೇವಿತುಂ ರಂಗಪುರೀಂ ಗಮಿಷ್ಯನ್ |
 ಪ್ರಾಜ್ಯಂ ಮಹಾಪೂರ್ಣಯುತಃ ಕವೇರ -
 ಕನ್ಯಾತಟೇ ಸೂರಿಗಣಂ ದದರ್ಶ || 34 ||

ರಂಗೇಶಮುಖ್ಯಾ ಅಪಿ ಸೂರಯಸ್ತೌ
 ದೃಷ್ಟ್ವಾ ಮಹಾಪೂರ್ಣಯುತಾಯ ತಸ್ಮೈ |
 ರಾಮಾನುಜಾರ್ಯಾಯ ನಿವೇದ್ಯ ಶಾಂತಾಃ
 ಶ್ರೀಯಾಮುನಾರ್ಯಾಂಗುಲಿಮುದ್ರಣಂ ಚ || 35 ||

ತದ್ವ್ಯಾಸಸೂತ್ರಂ ವಿವರೀಕರಿಷ್ಟೇ
 ತತ್ತಾತನಾಮಾಪಿ ಶಠಾರಿನಾಮ |
 ಯುಕ್ತಂ ವಿಧಾಸ್ಯಾಭ್ಯುಭಯೋರಿತೀರ್ಯ
 ರಾಮಾನುಜೋಽವಂದತ ತತ್ಪದಾಬ್ಜೇ || 36 ||

ಕ್ಷಣೇನ ತಸ್ಯಾಂಗಲಯಶ್ಚ ತಿಸ್ರಃ
 ಪುರೇವ ಭೂತಾಸ್ತದುದೀಕ್ಷ್ಯ ಸರ್ವೇ |
 ಸಿದ್ಧಾಂತನಿರ್ಧಾರಣಸಾರ್ವಭೌಮ -
 ಸ್ಸತ್ಯಂ ಭವಿಷ್ಯತ್ಯಯಮಿತ್ಯವೋಚನ್ || 37 ||

ತ್ವರನ್ನಸಂಸೇವ್ಯ ಸ ರಂಗನಾಥ -
 ಮಾಗಮ್ಯ ಕಾಂಚೀಂ ವರದಂ ಪ್ರಣಮ್ಯ |
 ತೀರ್ಥಾದಿಕೈಂಕರ್ಯಕರಃ ಕದಾಚಿತ್
 ಕಿಂ ವಾದ್ಯ ಕರ್ತವ್ಯಮಿತಿವ ದಧೌ || 38 ||

ತತ್ರತ್ಯಪೂರ್ಣಂ ವರದಾಂತರಂಗಂ
 ವರ್ಣಾಶ್ರಮಾಚಾರವಿಧಾಯಕಂ ತಂ |
 ಸಂಪ್ರಾರ್ಥಯಚ್ಚಿತ್ತಗತಂ ಮಮಾರ್ಥಂ
 ಜ್ಞಾತ್ವಾ ಕರೀಶಾದ್ವದ ದೇಶಿಕೇತಿ || 39 ||

ಶ್ರೀಮಾನ್ ಪರಂ ತತ್ತ್ವಮಹಂ ಮತಂ ಮೇ
 ಭೇದಃ ಪ್ರಪತ್ತಿನಿರಪಾಯಹೇತುಃ |
 ನಾವಶ್ಯಕೀ ಚ ಸ್ಮೃತಿರಂತ್ಯಕಾಲೇ
 ಮೋಕ್ಷೋ ಮಹಾಪೂರ್ಣ ಇಹಾರ್ಯವರ್ಯಃ || 40 ||

ಇತ್ಯರ್ಥಷಟ್ಕಂ ವರದೋಪದಿಷ್ಟಂ
 ರಾಮಾನುಜಾರ್ಯಾಯ ಸ ಚಾಥ ಪೂರ್ಣಃ |
 ರಹಸ್ಯವಾದೀತ್ಸ ರಹಸ್ಯವಾದೀ
 ತಸ್ಮಾದ್ಧಿ ರಾಮಾನುಜಮಾನ್ಯನಾಮಾ || 41 ||

ರಾಮಾನುಜಾರ್ಯೋಽಪಿ ಪುರಂ ಗಮಿಷ್ಯನ್
 ರಂಗಂ ತತಃ ಶ್ರೀಮಧುರಾಂತಕಸ್ಥಂ |
 ಶ್ರೀಭೂಮಿನೀಳಾದಿಯುತಂ ತಟಾಕ -
 ಪಾಲಂ ಸಿಷೇವೇ ರಘುನಂದನಂ ತಂ || 42 ||

ಸತೀರ್ಥ್ಯಸಂದೇಶತ ಆಪತಂತಂ
 ದಿಷ್ಟ್ಯಾ ಮಹಾಪೂರ್ಣಮುದೀಕ್ಷ್ಯ ತತ್ರ |
 ತತ್ಪಾದಪದ್ಮೇ ಪ್ರಣಿಪತ್ಯ ಹರ್ಷಾ -
 ದ್ರಾಮಾನುಜಾರ್ಯಸ್ಸ ಚ ಬಾಷ್ಟಪೂರ್ಣಃ || 43 ||

ಪರಸ್ಪರಾದೇಶವಿಚಾರಹರ್ಷಾ -
 ತ್ತತ್ಸನ್ನಿಧೌ ಶ್ರೀವಕುಲದುಮಸ್ಯ |
 ಛಾಯಾಯುತಂ ತತ್ಪರಮಂ ಪದಂ ಚ
 ಧ್ಯಾತ್ವಾ ಮಹಾಪೂರ್ಣಗುರುಂ ಸ ಭೇಜೇ || 44 ||

ಸ ಶಂಖಚಕ್ರಾಂಕನಪುಂಡ್ರಯಾಗ
 ಮಂತ್ರಾಂಸ್ತದರ್ಥೈರಪಿ ಮಂತ್ರರತ್ನಂ |
 ಅನ್ಯಾಂಶ್ಚ ತತ್ರೋಪದಿದೇಶ ಮಂತ್ರಾನ್
 ರಾಮಾನುಜಾಚಾರ್ಯವರಾಯ ತಸ್ಮೈ || 45 ||

ತಾದೃಜ್ಮಹಾವೈಭವದಿವ್ಯದೇಶಾತ್
 ಕಾಂಚೀಮಥಾಗಮ್ಯ ಗುರುಸ್ಸಶಿಷ್ಯಃ |
 ಅನ್ವರ್ಥನಾಮ್ನಾ ವರದಂ ಪ್ರಣಮ್ಯ
 ರಾಮಾನುಜಾರ್ಯಾವಸಥಂ ಪ್ರಪೇದೇ || 46 ||

ಉಪಾದಿಶತ್ ತ್ರಿಸಹಸ್ರಗಾಥಾ -

ಸ್ತದ್ವ್ಯಾಸಸೂತ್ರಾರ್ಥಮಪಿ ಪ್ರಹೃಷ್ಟಃ |
ರಾಮಾನುಜಾರ್ಯಶ್ಚ ಗುರುಂ ಸದಾರ -
ಮಪೂಜಯನ್ನಿತ್ಯಮಭೀಷ್ಟವೃತ್ತಾ || 47 ||

ಕೇನಾಪಿ ಕಾರ್ಯೇಣ ತತಃ ಕದಾಚಿ -

ದ್ರಾಮಾನುಜೇ ಭೂತಪುರಂ ಪ್ರಯಾತೇ |
ತತ್ಪತ್ನ್ಯಧಿಕ್ಷೇಪನಿಕರ್ಷವಾಚಾ
ರುಷ್ಣಾಂ ಸ್ವದೇವೀಂ ಸ ಚುಕೋಪ ಪೂರ್ಣಃ || 48 ||

ಪೂರ್ಣಸ್ವದೇವ್ಯಾಥ ಜಗಾಮ ರಂಗಂ

ತಚ್ಚಾಪಿ ವೃತ್ತಂ ಸ ನಿಶಮ್ಯ ರುಷ್ಣಃ |
ರಾಮಾನುಜಾರ್ಯೋ ಗುರುಭಕ್ತಿಪೂರ್ಣಃ
ಸ್ವದೇವಿಕಾಂ ಮಾತೃಗೃಹಂ ನಿನಾಯ || 49 ||

ಪತ್ನೀಂ ಪರಿತ್ಯಜ್ಯ ಸ ವೀತರಾಗಃ

ಶ್ರೀದೇವರಾಜಂ ಪ್ರಣಿಪತ್ಯ ತಸ್ಮಾತ್ |
ತುರ್ಯಾಶ್ರಮಂ ಸ್ವೀಕೃತವಾನ್ ದದೌ ಸ
ದೇವೋಽಪಿ ತಸ್ಮೈ ಯತಿರಾಜನಾಮ || 50 ||

ತತಸ್ತ್ರಿದಂಡೀ ಸ ಶಿಖೋಪವೀತ -

ಕಾಷಾಯಯುಕ್ತೋ ಮನುರತ್ನಜಾಪೀ |
ವರ್ಣಾಶ್ರಮಾಚಾರಪರಶ್ಚಕಾಶೇ
ರಾಮಾನುಜಾರ್ಯೋ ಯತಿಸಾರ್ವಭೌಮಃ || 51 ||

ತತ್ರೈವ ಕೂರಾಧಿಪವಾತ್ಸ್ಯನಾಥ -

ವಾಧೂಲನಾಥಾಶ್ಚ ಸಮಾಶ್ರಿತಾಸ್ತಂ |
ತೇಭ್ಯೋಽಪಿ ರಾಮಾನುಜಸಂಯಮೀಂದ್ರ -
ಸ್ಸ ಶಂಖಚಕ್ರಾಂಕರಹಸ್ಯದೋಽಭೂತ್ || 52 ||

ತತೋಽಭವದ್ಯಾದವಸಂಪ್ರಕಾಶಃ

ಶ್ರೀಯಾಮುನಾಚಾರ್ಯಕಟಾಕ್ಷಶುದ್ಧಃ |
ಗೋವಿಂದಯೋಗೀ ಯತಿರಾಜಶಿಷ್ಯೋ
ಗ್ರಂಥಂ ಸ ಕಂಚಿದ್ಯತಿಧರ್ಮಮಾಹ || 53 ||

ಶ್ರೀರಂಗರಾಜಾರ್ಯವರಃ ಕದಾಚಿತ್
ಗತ್ವಾಥ ಕಾಂಚೀಂ ವರದಂ ಪ್ರಣಮ್ಯ |
ಆದಾಯ ರಾಮಾನುಜಸಂಯಮೀದ್ರಂ
ಶ್ರೀರಂಗಮೇವಾಪ್ತುಮಥ ಪ್ರತಸ್ಥೇ || 54 ||

ತತಸ್ಸ ಕೂರೇಶಮುಖಾಂತರಂಗೈ -
ರನೈಶ್ಚ ಶಿಷ್ಯೈರ್ಯತಿರಾಜವರ್ಯಃ |
ಶ್ರೀಶಂ ಚ ನತ್ವಾ ಮಧುರಾಂತಕಸ್ಥಂ
ಶ್ರೀರಂಗಮಾಸಾದ್ಯ ಸಿಸೇವಿಷುಸ್ಸನ್ || 55 ||

ಪ್ರತ್ಯುದ್ಗತೈ ರಂಗಪತೇರ್ನಿಯೋಗಾತ್
ಸಮ್ಮಾನಿತೋ ಮಾಲ್ಯಮುಖೈರ್ಯತಿಶಃ |
ಶ್ರಿಯಂ ಪ್ರಣಮ್ಯಾಥ ಚ ರಂಗನಾಥಂ
ಶ್ರೀಕಾರ್ಯನಿರ್ವಾಹಧುರಂಧರೋಽಭೂತ್ || 56 ||

ವಿಭೂತಿಯುಗ್ಮಾಧಿಪತಾಧಿಕಂ ಚ
ಸರ್ವಂ ಮಹಾಪೂರ್ಣಕಟಾಕ್ಷಲಬ್ಧಂ |
ಮತ್ವಾ ಸ ತತ್ಪಾದಸರೋಜಯುಗ್ಮಂ
ಸಂಸೇವ್ಯ ತದ್ವಶ್ಯತಯಾವತಸ್ಥೇ || 57 ||

ತತೋ ಮಹಾಪೂರ್ಣಗುರೋರ್ನಿಯೋಗಾ -
ತ್ಪ್ರಣಮ್ಯ ಗೋಷ್ಠೀಪುರಪೂರ್ಣಪಾದೌ |
ಮಂತ್ರಾರ್ಥತಚ್ಛ್ಲೋಕವರಾರ್ಥಶಿಕ್ಷಾಂ
ಪ್ರಾಪ್ಯಾಥ ಸೋಽಶಿಕ್ಷಯದಪ್ಯನೇಕಾನ್ || 58 ||

ತತಸ್ಸ ಪೂರ್ಣೋಽಪಿ ತದಾಂತರಜ್ಞಃ
 ಸಮಾನಯಂಸ್ತಂ ಯತಿಸಾರ್ವಭೌಮಂ |
 ತದ್ಧರ್ಶನಂ ಚೇದಮಿತೀವ ತುಷ್ಟಃ
 ಪ್ರೋವಾಚ ಯಲ್ಲಕ್ಷ್ಮಣದರ್ಶನಂ ತತ್ || 59 ||

ತತಸ್ಸ ರಾಮಾನುಜಸಂಯಮೀಂದ್ರೋ
 ಗುರುಂ ಮಹಾಪೂರ್ಣಮವಂದತಾಥ |
 ಪುನಶ್ಚ ರಂಗೇಶಗುರೋರ್ಗೃಹೀತುಂ
 ಕಾಂಶ್ಚಿದ್ವಿಶೇಷಾನ್ ಸ ತದಾದಿದೇಶ || 60 ||

ತತಶ್ಚಾರೇಶ್ವರಮಪ್ರಬಂಧಂ
 ತದರ್ಥಸಾರಂ ಸುಕವಿಪ್ರಬಂಧಂ |
 ಸ್ತೋತ್ರದ್ವಯಂ ಚಾರ್ಥವಿಶೇಷಯುಕ್ತಂ
 ತಸ್ಮಾದ್ಗೃಹೀತ್ವಾ ಪುನರಾಪ ಪೂರ್ಣಂ || 61 ||

ಪುನರ್ನಿಯುಕ್ತಃ ಸ್ವಗುರೋರ್ಯತೀಶೋ
 ಮಾಲಾಧರಾಚಾರ್ಯವರಾತ್ಸುಮೇಧಾಃ |
 ಶರಾರಿಸೂಕ್ತೇಃ ಪರಕಾಲಸೂಕ್ತೇ -
 ರರ್ಥಂ ಸಹಸ್ರಸ್ಯ ಚ ಸೋಽಪ್ಯಗೃಹ್ಣಾತ್ || 62 ||

ಏವಂವಿಧೋಽರ್ಥೋಽಪ್ಯುಚಿತೋ ಭವೇದಿ -
 ತ್ಯುಕ್ತಂ ಕ್ವಚಿತ್ತತ್ರ ಯತೀಶ್ವರೇಣ |
 ಶ್ರುತ್ವಾ ಗುರುಃ ಪೂರ್ಣಯುಗಾಯ ಚಾಹ
 ತಾಭ್ಯಾಂ ಚ ತೇನಾಪ್ಯಭಿನಂದಿತಸ್ಸಃ || 63 ||

ಏವಂ ರಹಸ್ಯಾರ್ಥವಿಶೇಷಯುಕ್ತಂ
 ವೇದಾಂತಮಾಚಾರ್ಯಗಣಾದಧೀತ್ಯ |
 ಕೂರೇಶವಾತ್ಸ್ಯೇಶಮುಖೈಶ್ಚ ಶಿಷ್ಯೈಃ -
 ರುವಾಸ ರಂಗೇ ಮುದಿತೋ ಯತೀಶಃ || 64 ||

ತತಸ್ತದಾತ್ರೇಯನತಾರ್ತಿಹರ್ತ್ರಾ
 ಯತೀಶಪಾದಾಂಬುರುಹಂ ಪ್ರಪನ್ನಃ |
 ಪಿಲ್ಲಾನಭಿಖ್ಯಂ ಸ್ವಪಿತೃಷ್ವಸುಶ್ಚ
 ಶ್ರೀಶೈಲಪೂರ್ಣಸ್ಯ ಸುತಂ ನಿವೇದ್ಯ || 65 ||

ಆಜಾನಸದ್ವೃತ್ತಯತೀಶಭಕ್ತಿ -
 ತತ್ಸೇವನೇಚ್ಛಾದ್ಯಪಿ ತತ್ಸುತಸ್ಯ |
 ಶ್ರೀಶೈಲಪೂರ್ಣೋಕ್ತಮಪಿ ಹ್ಯವೋಚ -
 ಜ್ಞೇವೇಂಕಟಾದ್ರೀಶಮಿಮಂ ಭಜೇತಿ || 66 ||

ತಂ ವೀಕ್ಷ್ಯ ಬಾಲಂ ಸ ತದೈವ ಸರ್ವ -
 ಮಂತ್ರಾನ್ ಸಹಾರ್ಥಾನ್ ಪ್ರಣತಾರ್ತಿಹರ್ತ್ರೇ |
 ದಿದೇಶ ತನ್ಮಂಗಳದಿವ್ಯದೇಹ -
 ಸಂರಕ್ಷಕೋಽಭೂತ್ತತ ಏವ ಸೋಽಪಿ || 67 ||

ತತಃ ಕದಾಚಿದ್ವಿಷಯುಕ್ತಭಿಕ್ಷಾಂ
 ಜ್ಞಾತ್ವಾ ಯತೀಶಸ್ತ್ರಿದಿನೋಪವಾಸಃ |
 ನಿಶಮ್ಯ ತತ್ ದ್ವಾವಪಿ ಪೂರ್ಣವರ್ಯೌಫ
 ಗೋಷ್ಠೀಪುರಾದಾಪತುರಾಶು ರಂಗಂ || 68 ||

ಪ್ರತ್ಯುದ್ಗತಂ ತಂ ಪ್ರಣತಂ ಯತೀಶಂ
 ತ್ವದ್ದೇಹಮಾನಿಪ್ರಣತಾರ್ತಿಹರ್ತ್ರಾ |
 ಸಂಶೋಧಿತಾಂ ಸ್ವೀಕುರು ನಿತ್ಯಭಿಕ್ಷಾ -
 ಮಿತ್ಯುಚತುಸ್ತೌ ಸ ತಥಾಕರೋಚ್ಚ || 69 ||

ಗೋವಿಂದಭಟ್ಟಾಂತರಶಿಕ್ಷಣಾರ್ಥಂ
 ಸ್ವಪ್ರೇರಿತಾಶ್ಚಾಪುರಥೋಚುರೇವಂ |
 ಶ್ರೀಶೈಲಪೂರ್ಣಾಂಘ್ರಿಸರೋಜಭೃಂಗೋ
 ಗೋವಿಂದಭಟ್ಟೋಽಭವದಸ್ತಲಿಂಗಃ || 70 ||

ವೇದಾರ್ಥಸಂಕ್ಷೇಪಮಥೋ ಯತೀಶೋ
 ವೇದಾಂತಸೂತ್ರಸ್ಯ ಚ ಸಾರದೀಪೌ |
 ಭಾಷ್ಯಂ ಚ ಗೀತಾವಿವೃತ್ತಿಂ ಚ ಕೃತ್ವಾ
 ವಾತ್ಸ್ಯೇಶಮುಖ್ಯೇಭ್ಯ ಉಪಾದಿಶಚ್ಚ || 71 ||

ಅಬಾಧಿತಾರ್ಥೈರನಪಾಯವಾಚಾಂ
 ತದ್ವ್ಯಾಸಸೂತ್ರಸ್ಯ ಯಥಾರ್ಥಭಾಷ್ಯಂ |
 ಕೃತ್ವಾ ಯತೀಂದ್ರೋ ಧುರಿ ಯಾಮುನಾರ್ಯ -
 ಮನೋರಥಂ ಪೂರಿತವಾನ್ ಸ ಆದ್ಯಂ || 72 ||

ತತಃ ಕದಾಚಿತ್ಸ ಹಿ ರಂಗನಾಯಿ -
 ಕಾಶ್ರೀರಂಗನಾಥಾವಪಿ ಫಾಲ್ಗುನೋತ್ತರೇ |
 ಮುದಾಭಿಷಿಕ್ತೌ ಸ ತದಾ ಪ್ರಪದ್ಯ
 ತೌ ಗದ್ಯತ್ರಯಂ ಚಾಪ್ಯವದದ್ಯತೀಶ್ವರಃ || 73 ||

ಭಾಷ್ಯಾದಿಭಿಸ್ತತ್ತ್ವವಿದೋಽಥ ಗದ್ಯೈಃ
 ಶ್ರೀಶಂ ಪ್ರಪನ್ನಸ್ಯ ತದೇಕವೃತ್ತೇಃ |
 ಕೈಂಕರ್ಯಮಾಪ್ರಾಪಣಕಾರ್ಯಮಾಹ
 ನಿತ್ಯಾಭಿಧಗ್ರಂಥಮುಖಾದ್ಯತೀಶಃ || 74 ||

ತತಸ್ವಶಿಷ್ಯೈರ್ಬಹುಭಿಯರ್ತೀಶಃ
 ಕಾಂಚೀಪಥಾದ್ವೇಂಕಟಶೈಲವರ್ಯಂ |
 ಭಕ್ತ್ಯಾ ಭಜನ್ ತದ್ಭಹುಮಾನಿತಸ್ಸನ್
 ಶ್ರೀಶೈಲಪೂರ್ಣಂ ಪ್ರಣತೋ ಗುರುಂ ತಂ || 75 ||

ತದ್ವೀಕ್ಷಿತಸ್ಸನ್ ಕಮಲಾನಿವಾಸಂ
 ಪ್ರಪದ್ಯ ತತ್ಪೂರ್ಣವರಾದ್ಯತೀಶಃ |
 ರಾಮಾಯಣಂ ತದ್ವಿವಿಧೈರ್ಮಹಾರ್ಥೈಃ -
 ಸ್ಸಂವತ್ಸರಂ ತತ್ರ ವಸನ್ನಗೃಹ್ಣಾತ್ || 76 ||

ಪೂರ್ಣಾತ್ಮಜೌ ದ್ವಾವಪಿ ತನ್ನಿಯುಕ್ತೌ
 ಯತೀಶಮಾಶ್ರಿತ್ಯ ಸಮಸ್ತಮರ್ಥಂ |
 ಅವಾಪತುಸ್ತತ್ರ ಸುತಂ ಕನಿಷ್ಠಂ
 ಪೂರ್ಣೋಽಪ್ಯದಾತ್ತದ್ಭಹುಮಾನಪಾತ್ರಂ || 77 ||

ಪಿಲ್ಲಾನಭಿಖ್ಯಂ ಸ ಚ ತೇನ ದತ್ತಂ
 ಗೋವಿಂದಭಟ್ಟಂ ನಿಜಯಾಚಿತಂ ಚ |
 ಸಂಗೃಹ್ಯ ಹೃಷ್ಟ್ಯಸಮವಾಪ ರಂಗಂ
 ಕಾಂಚೀಪಥಾದೇವ ಯತೀಶ್ವರಶ್ಚ || 78 ||

ಗೋವಿಂದಭಟ್ಟಂ ಚ ವಿರಕ್ತಮೈಕ್ಷ್ಯ
 ಯತಿಂ ತಮೇಂಬಾರಭಿಧಂ ಸ ಚಕ್ರೇ |
 ಜಾತಸ್ಸುತೋ ರಂಗಪತೇಃ ಪ್ರಸಾದಾ -
 ತ್ತತ್ಕೂರನಾಥಸ್ಯ ಚ ಸಾಧುಭಟ್ಟಃ || 79 ||

ಭಟ್ಟಾರಕಂ ತಂ ಚ ಪರಾಶರಾಖ್ಯಂ
 ಕೃತ್ವಾ ಕೃತಂ ತೇನ ಸಹಸ್ರನಾಮ್ನಾಂ |
 ಭಾಷ್ಯಂ ಪ್ರತಿಷ್ಠಾಪ್ಯ ಚ ಯಾಮುನಾರ್ಯ -
 ಮನೋರಥಂ ಪೂರಿತವಾನ್ ದ್ವಿತೀಯಂ || 80 ||

ಕದಾಚಿದಂತರ್ಮರಮರ್ಥಚಿಂತಾಂ
 ಕಸ್ಯ ಪ್ರಬಂಧಸ್ಯ ಚಿದಾಚರಂತಂ |
 ಯತೀಶ್ವರಂ ವೀಕ್ಷ್ಯ ಚ ಪೂರ್ಣಪುತ್ರ -
 ಸ್ತಚ್ಚಿಂತಿತಾರ್ಥೋ ಹ್ಯಯಮಿತ್ಯವೋಚತ್ || 81 ||

ತದೀರಿತಾರ್ಥಂ ನಿಜಚಿಂತಿತಂ ತಂ
 ಶ್ರುತ್ವಾ ಯತೀಶೋಽಪ್ಯತಿವಿಸ್ಮಿತಸ್ಸನ್ |
 ನಾಥಾನ್ವಯಾದ್ವೇದ ತಥೇತಿ ಮತ್ವಾ
 ಮಜ್ಞಾನಪುತ್ರೇತ್ಯಭಿಷಸ್ವಜೇ ತಂ || 82 ||

ರಾಮಾನುಜಾರ್ಯಸ್ಯ ಯತೀಶ್ವರಸ್ಯ
 ಜ್ಞಾನಾತ್ಮಜಸ್ತಸ್ಯ ಚ ಪಾದುಕೇತಿ |
 ಖ್ಯಾತಶ್ಚಾರೇಶ್ವರಮಪ್ರಬಂಧಂ
 ವ್ಯಾಖ್ಯಾತವಾಂಸ್ತಂ ಕುರುಕೇಶವರ್ಯಃ || 83 ||

ಪಿಲ್ಲಾನಭಿಖ್ಯಂ ಕುರುಕೇಶ್ವರಾಖ್ಯಂ
 ಕೃತ್ವಾ ತು ತಂ ತತ್ಕೃತಷಟ್ಸಹಸ್ರಂ |
 ಭಾಷ್ಯಂ ಪ್ರತಿಷ್ಠಾಪ್ಯ ಸ ಯಾಮುನಾರ್ಯ -
 ಮನೋರಥಂ ಪೂರಿತವಾಂಸ್ಪತೀಯಂ || 84 ||

ಯತೀಶ್ವರಸ್ಯಾಪ್ಯಥ ಯಜ್ಞಮೂರ್ತೇ -
 ಜಿತೋ ಭವೇದ್ಯೋ ಜಯತೋ ಮತಸ್ಥಃ |
 ಇತಿ ಪ್ರತಿಜ್ಞಾಯ ಚ ರಂಗಪುರ್ಯಾಂ
 ಪ್ರಾವರ್ತತಾಷ್ಟಾದಶರಾತ್ರವಾದಃ || 85 ||

ಸ್ವಪ್ನೇ ಯತೀಶೋ ವರದೇಕ್ಷಿತಸ್ಸನ್
 ಮಾಯಾಮತಸ್ಥಾಪಕಯಜ್ಞಮೂರ್ತಿಂ |
 ವಾದೇಽಜಯತ್ತಂ ವರದಾಖ್ಯಯಾ ಸ್ವಂ
 ನಾಮಾಪ್ಯದಾತ್ಸೋಽಪಿ ತುತೋಷ ಶಿಷ್ಯಃ || 86 ||

ತತೋ ಯತೀಶಸ್ಸ ದಿಶೋ ವಿಜೇತುಂ
 ಶಿಷ್ಯೈರನೇಕೈಸ್ಸಹ ತತ್ರ ತತ್ರ |
 ಗತ್ವಾ ವಿಜಿತ್ಯಾನ್ಯಮತಂ ಸಮಸ್ತಂ
 ಸರಸ್ವತೀಪೀಠಮಥಾಸನಾದ || 87 ||

ತದ್ಭಾಷ್ಯಮಾದಾಯ ನಿಧಾಯ ಮೂರ್ಧ್ನಿ
 ಶ್ರೀಭಾಷ್ಯಮೇತದ್ವರಭಾಷ್ಯಕೃತ್ವಂ |
 ಇತೀವ ತಸ್ಮೈ ಪ್ರದದೌ ಚ ದೇವೀ
 ಭಾಷ್ಯಂ ಹಯಗ್ರೀವಮಪಿ ಸ್ವದೇವಂ || 88 ||

ಗೃಹ್ಣನ್ ಹಯಗ್ರೀವಮಪಿ ಪ್ರಣಮ್ಯ
 ಕುಲಾಗತಂ ತಂ ವರದಂ ಚ ನಿತ್ಯಂ |
 ಆರಾಧಯನ್ನನ್ಯಮತಾನಿ ಜಿತ್ವಾ
 ಶ್ರೀವೇಂಕಟಾದ್ರಿಂ ಪುನರಾಸಸಾದ || 89 ||

ಭಕ್ತಾತ್ತತಲ್ಲಕ್ಷಣಶಂಖಚಕ್ರಃ
 ಶ್ರೀಶ್ರೀನಿವಾಸಶೈವ ಏವ ನಾನ್ಯಃ |
 ಇತೀವ ಶೈವೈ ರಚಿತೇ ವಿವಾದೇ
 ತತ್ಪ್ರತ್ಯಯಂ ಪ್ರಾಹ ಯತೀಶ್ವರೋಽಪಿ || 90 ||

ನಿಶ್ಚಿತ್ಯ ಸರ್ವೇಽಷ್ಯಥ ಶಂಖಚಕ್ರೇ
 ಶೂಲಂ ಚ ನಿಕ್ಷಿಪ್ಯ ತದಾಲಯಾಂತಃ |
 ಕವಾಟಮಾಬಧ್ಯ ತತಃ ಪ್ರಭಾತೇ
 ಉದ್ಘಾಟ್ಯ ಸರ್ವೇ ದದೃಶುಸ್ಸಹೈವ || 91 ||

ಭಂಕ್ತ್ವಾ ತ್ರಿಶೂಲಂ ಧೃತಶಂಖಚಕ್ರಂ
 ಶ್ರೀಶ್ರೀನಿವಾಸಂ ಚ ಸಮೀಕ್ಷ್ಯ ಶೈವಾಃ |
 ಪ್ರಧಾವಿತಾಶ್ಚಾಶು ಯತೀಶ್ವರೇಣ
 ಶ್ರೀಶೈಲಪೂರ್ಣೋಽಪಿ ತುತೋಷ ಭೂರಿ || 92 ||

ತತೋ ಯತೀಶೋ ಗುರುವೀಕ್ಷಿತಸ್ಸನ್
 ಶ್ರೀರಂಗಮಾಗಮ್ಯ ಸಮಸ್ತಶಿಷ್ಯೈಃ |
 ವೇದಾಂತಸಿದ್ಧಾಂತವಿಚಕ್ಷಣೋಽಭೂ -
 ನ್ಮತಾಂತರಸ್ಥಾಶ್ಚ ತತಃ ಕೃತೇರ್ಷ್ಯಾಃ || 93 ||

ದುರ್ಬೋಧಿತಶ್ಚೋಲನೃಪೋಽಥ ಸಾಧೂನ್
 ಶಿವಾತ್ಪರಂ ನಾಸ್ತಿ ಲಿಖೀತಿ ಪತ್ರೇ |
 ನಿರ್ಬಧ್ಯ ಚಾರೈರಪಿ ತಂ ಯತೀಶ -
 ಮಾಹೂತವಾಂಸ್ತದ್ವಿದಿತಂ ಚ ಶಿಷ್ಯೈಃ || 94 ||

ಕಾಷಾಯಧೃತ್ಕೂರಪತಿಸ್ತ್ರಿದಂಡೀ
 ಪ್ರಾಯಾನ್ಮಹಾಪೂರ್ಣಯುತಸ್ತು ತತ್ರ |
 ವಾತ್ಸ್ಯೇಶಮುಖ್ಯೈಸ್ಸಹಿತೋ ಯತೀಶಃ
 ಶುಕ್ಲಾಂಬರಃ ಪ್ರಾಪ ದಿಶಂ ಪ್ರತೀಚೀಂ || 95 ||

ತತ್ರ ಕ್ವಚಿತ್ ಕೈಶ್ಚನ ಶಿಷ್ಯಭೂತೈಃ
 ಕ್ವಾಷಾಯದಂಡಾದಿ ಸಮರ್ಪಿತಂ ಸಃ |
 ಶಾಸ್ತ್ರೋಕ್ತಮಾರ್ಗೇಣ ಪುನಃ ಪ್ರಗೃಹ್ಯ
 ಯಥಾಕ್ರಮಾರಾಧನತತ್ಪರೋಽಭೂತ್ || 96 ||

ಯತೀಶ್ವರಂ ತತ್ರ ನೃಪಶ್ಚ ಕಶ್ಚಿತ್
 ಕೇಚಿದ್ವಿಜಾಗ್ರಾಶ್ಚ ಸಮಾಶ್ರಿತಾಸ್ತಂ |
 ನಿಷ್ಪಿಷ್ಟದೇಹಾ ಅಪಿ ಜೈನವರ್ಗಾ
 ಮಹಾನ್ ಪ್ರಭಾವಃ ಪ್ರಕಟೀಕೃತಶ್ಚ || 97 ||

ನಾರಾಯಣಃ ಸ್ವಪ್ನಗತೋ ಯತೀಶಂ
 ಶ್ರೀಯಾದವಾದ್ರಾವಿಹ ಭೂತಲಾಂತಃ |
 ವರ್ತೇ ಪ್ರತಿಷ್ಠಾಪಯ ಮಾಂ ಮೃದಂಚ
 ಶ್ವೇತಾಂ ಗೃಹಾಣೇತ್ಯವದತ್ಸ ತತ್ರ || 98 ||

ತತೋ ಯತೀಶಃ ಸಹಸಾ ಪ್ರಹೃಷ್ಟಃ
 ಕಲ್ಯಾಣತೀರ್ಥೇಷ್ಟವಗಾಹ್ಯ ಶುದ್ಧಃ |
 ತದಂಕಸಂಶೋಧಿತಸದ್ವಿಮಾನೇ
 ಚಕ್ರೇ ಸ ನಾರಾಯಣಸುಪ್ರತಿಷ್ಠಾಂ || 99 ||

ಶ್ವೇತಾಂ ಮೃದಂ ಶಿಷ್ಯಯುತಃ ಪ್ರಗೃಹ್ಯ
 ಧೃತ್ವಾಥ ರಾಮಪ್ರಿಯವಿಗ್ರಹಂ ತಂ |
 ಅನ್ವಿಷ್ಯ ಡಿಲ್ಲಿಶಸುತಾಗೃಹಸ್ಥಂ
 ಸಂಪತ್ಸುತಾಗಚ್ಛ ಮಮೇತ್ಯವೋಚತ್ || 100 ||

ತಮಾಗತಂ ರಾಮಹಿತಂ ಸ ನೀತ್ವಾ
 ಪ್ರೀತ್ಯಾ ಸ ನಾರಾಯಣಮುತ್ಸವಾದ್ಯೈಃ |
 ಸಂಪೂಜಯನ್ ಮೋದಮವಾಪ ತತ್ರ
 ಡಿಲ್ಲಿಶಪುತ್ರೈಂತರಧಾತ್ತಮೇತ್ಯ || 101 ||

ಪೂರ್ಣಾರ್ಯಕೂರೇಶ್ವರನೇತ್ರಹಾನಿಂ
 ಶ್ರುತ್ವಾ ತದಾ ಕ್ಲಿಷ್ಟತರೋ ಯತೀಶಃ |
 ನಿಶಮ್ಯ ಕೂರೇಶಮರೋಗಮಾಶು
 ಚೋಲಂ ತಥಾ ದುರ್ಮೃತಮಾಪ ಹರ್ಷಂ || 102 ||

ತೀರ್ಥಂ ಕಲ್ಯಾಣಮಾಸೀತ್ತದಪಿ ಪುರವರಂ ತಚ್ಚ ನಾರಾಯಣಾಖ್ಯಂ
 ಶ್ರೀಶಸ್ಸಂಪತ್ಕುಮಾರೋ ಯತಿನೃಪತಿಜಯಸ್ಥಾನಮಾಸೀತ್ತತಸ್ತತ್ |
 ಕಿಂಚ ಶ್ರೀಮಾನ್ ಯತೀಂದ್ರಃ ಸ್ವಪದಗತಜನಶ್ರೇಯಸೇ ಸ್ವೀಯಮರ್ಚ್ಯಂ
 ರೂಪಂ ಪ್ರಾದಾಚ್ಚ ತಸ್ಮಾದ್ಯತಿಗಿರಿರಿತಿ ತದ್ಯಾದವಾದ್ರೇಸ್ತು ನಾಮ || 103 ||

ನತ್ವಾ ಸಂಪತ್ಕುಮಾರಂ ಯದುಗಿರಿಕಮಲಾಯುಕ್ತನಾರಾಯಣಂ ತಂ
 ಶಿಷ್ಯಾನಾದಿಶ್ಯ ತತ್ರಾಪ್ಯಥ ಕತಿಪಯಸಚ್ಚಿಷ್ಯಯುಕ್ತೋ ಯತೀಶಃ |
 ಗತ್ವಾ ಶ್ರೀರಂಗನಾಥಂ ಸಸಲಿಲನಯನಃ ಪ್ರಾಣಮತ್ತಂ ಪ್ರಹೃಷ್ಟ -
 ಸ್ತತ್ರತ್ಯಾಸ್ತಂ ತದೋಚುಶ್ಯರಪಥನಗಿರಾಮುತ್ಸವಂ ಸನ್ನಿರುದ್ಧಂ || 104 ||

ತತ್ರ ಶ್ರೀಮಾನ್ ಯತೀಶಃ ಕಮಪಿ ಶರರಿಪುಂ ಸಂಪ್ರತಿಷ್ಠಾಪ್ಯ ತೇನ
 ಶ್ರೀರಂಗಾಧೀಶ್ವರಸ್ಯಾಧ್ಯಯನಮಹಮಹವಿಂಶತಿಂ ಕಾರಯಿತ್ವಾ |
 ಪಶ್ಚಾತ್ಕೈಶ್ಚಿತ್ಪ್ರ ಬಂಧೈಃ ಸ್ವವಿಷಯಕಕಥಂ ತಂ ಪ್ರಬಂಧಂ ಮಿಲಿತ್ವಾ
 ರಂಗಂ ಸಂಶ್ರಾವ್ಯ ಚಕ್ರೇ ಸ ತದಿತರಮಹಾಸೂರಿಗೋದಾಪ್ರತಿಷ್ಠಾಂ || 105 ||

ತದ್ವದ್ವಿವ್ಯಸ್ಥಲೇಷ್ವಪ್ಯಧಿಮಹಿಮಸು ತತ್ಸೂರಿಗೋದಾಪ್ರತಿಷ್ಠಾಂ
 ಕೃತ್ವಾ ಸರ್ವತ್ರ ತಂ ಚಾಧ್ಯಯನಮಹಮಪಿ ಪ್ರಾಜ್ಯಹಯ್ಯಂಗವೀನಂ |
 ಪ್ರಾಜ್ಯಕ್ಷೀರೋದ್ಗುಡಾನ್ನಂ ವೃಷಭಗಿರಿಪತಿಪ್ರೀಣನಾರ್ಥಂ ನಿವೇದ್ಯ

ಶ್ರೀಮಾನ್ ರಾಮಾನುಜಾಯಃ ಕೃತಬಹುಮತಿರಪ್ಯಾಸ

ಗೋದಾಕಟಾಕ್ಷೈಃ || 106 ||

ನೀತಂ ಗೋವಿಂದರಾಜಂ ರಹಸಿ ನಿಜತಲಾದ್ವೇಂಕಟಾದ್ರೇಸ್ತು ಸಾನೌ

ಸಂಸ್ಥಾಪ್ಯಾರ್ಚಾಶೃತಾರಿಪ್ರಭೃತಿಗುರುತತೇಶೈಷ್ಯಸಂಘೈರ್ಯತೀಶಃ |

ಗತ್ವಾ ರಂಗಂ ಸ ಪಶ್ಚಾದಿತರಮತಜನಾನ್ ಸ್ವಾಶ್ರಯಾನೇವ ಕುರ್ವನ್

ಶಿಷ್ಯಾನ್ ಕಾಂಶ್ಚಿದ್ವಿಭಜ್ಯ ಕ್ರಮತ ಇಹ ತದಾ ವಿಜ್ವರಸಂತುತೋಷ || 107 ||

ಪೀಠಾಧೀಶಾಂಶ್ಚ ಕಾಂಶ್ಚಿಚ್ಚತುರಧಿಗಣನ ಯುಕ್ತಸಪ್ತತ್ಯಭಿಖ್ಯಾನ್

ತತ್ರಾಪ್ಯಗ್ರಾಂಶ್ಚ ಕಾಂಶ್ಚಿಚ್ಚತುರ ಇಹ ತಥಾ ಭಾಷ್ಯಸಿಂಹಾಸನೇಶಾನ್ |

ತತ್ರ ಜ್ಞಾನಾತ್ಮಜಂ ತಂ ತದುಭಯನಿಗಮ ಂತಾಗ್ರ್ಯಭಾಷ್ಯೇಶ್ವರಂ ಚ

ಶ್ರೀಮಾನ್ ರಾಮಾನುಜಾಯೋ ಯತಿನೃಪತಿಮಹ

ದೇಶಿಕೇಂದ್ರಶ್ಚಕಾರ || 108 ||

ಸಪ್ತತ್ಯಾ ತೈಶ್ಚತುರ್ಭಿರ್ಯತಿಭಿರಪಿ ತಥಾ ಸಪ್ತಶತ್ಯಾದ್ಭುತಶ್ರೀಃ

ಅನ್ಯೈರೇಕಾಂತಿಭಿಶ್ಚ ದ್ವಿಯುತದಶಮಿತ್ಯೈಸ್ತೈಸ್ಸಹಸ್ರೈಸ್ಸಮೇತಃ |

ಜ್ಯೇಷ್ಠಾನ್ ಕೂರೇಶಮುಖ್ಯಾನನುಜಮಪಿ ತಥಾ ಚೌರಸಂ ಜ್ಞಾನಪುತ್ರಂ

ವೀಕ್ಷ್ಯ ವ್ಯಾಪ್ಯತ್ವವಾಹಾನ್ ಯತಿನೃಪತಿರಪಿ ಪ್ರೇಕ್ಷ್ಯ ಸಮೋದಮಾಪ || 109 ||

ಶಾಸ್ತ್ರಾಚಾರೈಕವಶ್ಯೈರ್ವಿದಿತಸುಚರಿತೈಶ್ಚಿಷ್ಯವರ್ಗೈಸ್ಸಮೇತಃ

ಕೈಶ್ಚಿತ್ಸಂಪ್ರಾರ್ಥಿತಸ್ಸನ್ ಯತಿಪತಿರಪಿ ಚಾಲಿಂಗ್ಯ ಸದ್ವಿಗ್ರಹಾಂಸ್ತ್ರೀನ್ |

ಶ್ರೀರಂಗೇ ಭೂತಪುರ್ಯಾಮಪಿ ಚ ಯದುಗಿರೌ ಸ್ಥಾಪ್ಯಮೇತತ್ತಯಂ ಚೇತ್ -

ಯುಕ್ತ್ವಾ ದತ್ತ್ವಾ ಚ ತೇಭ್ಯೋ ಜಗದಖಿಲಮವನ್ಮಾಂ ಕಟಾಕ್ಷೈಸ್ಸ

ಪಾಯಾತ್ || 110 ||

ಸರ್ವತ್ರೋತ್ಸಾರ್ಯ ಭೂಮ್ಯಾಂ ವ್ಯಪಗತವಸತಿಂ ಮಾಮಕಾರ್ಷೀರ್ಯತಸ್ತ್ವಂ

ತಸ್ಮಾತ್ಸಂಪ್ರಾಪ್ತಕಾಲೇ ಮತಮಪಿ ಭವತಃ ಕ್ಷೋಭಯಿಷ್ಯೇ ಶಪೇಯಂ |

ಶ್ರುತ್ವೇಪ್ಯುಕ್ತಿಂ ಕಲೇರಪ್ಯಥ ಯತಿನೃಪತಿಃ ಶ್ರೀಶಮಾದ್ಯಂ ಪ್ರಪನ್ನೋ

ಜೀಯಾದವ್ಯಾಹತಂ ಮೇ ಮತಮಿತಿ ಚ ವದನ್ ಪಾಲಯೇನ್ಮಾಂ

ಕಟಾಕ್ಷೈಃ || 111 ||

ಜೀಯಾಚ್ಛ್ರೀಯಾಮುನಾರ್ಯೈಸ್ತದುಪಚಿತಮಹಾಪೂರ್ಣಗೋಷ್ಠೀಪುರೋದ್ಯ -

ತ್ಪೂರ್ಣಶ್ರೀಶೈಲಪೂರ್ಣೈರಪಿ ಮಹಿಮನಿಧೀ ರಂಗಮಾಲಾಧರಾರ್ಯೈಃ |

ಪ್ರಾಚೀನಾರಾಧನಂ ತಂ ವರದಮಪಿ ಹಯಗ್ರೀವಮಾಪ್ತಂ ಚ ವಾಣ್ಯಾ

ದತ್ವಾ ಜ್ಞಾನಾತ್ಮಜಾಯ ತ್ರಿಭುವನತಿಲಕೀಭೂತಕೀರ್ತಿಯತೀಶಃ || 112 ||

ಕಾಂಶ್ಚಿತ್ಕಸ್ಮಿಂಶ್ಚಿದರ್ಥೇ ಪ್ರತಿನಿಯತತಯಾ ಸನ್ನಿಯೋಜ್ಯಾಂತರಂಗಾನ್

ತತ್ರ ಕ್ಷೀರಾರ್ಥಕೃತ್ಯೇ ಪ್ರತಿನಿಯತಮಹೋ ದಾಸಮಪ್ಯತ್ಯನರ್ಹಂ |

ಕುರ್ವನ್ ಶ್ರೀಮಾನ್ ಯತೀಶಃ ಸ್ವಪದವಿನತತದ್ಧಾಸದಾಸಾನುಸಾದಂ

ಮಾಮಪ್ಯತ್ಯಂತಭಕ್ತಂ ಸ್ವಹಿತಮಿವ ಸದಾ ಗೋಪಯನ್ ಸೋಽಪಿ

ಜೀಯಾತ್ || 113 ||

ಕಮಲೇಶಮುಖ್ಯಗುರುಪಂಕ್ತಿವೈಭವ -

ಪ್ರತಿಕರ್ಮಶೋಭಿ ಯತಿರಾಜವೈಭವಂ |

ಯ ಇದಂ ಪಠಂತಿ ಕಲಿಕಲ್ಮಷಾಪಹಂ

ತ ಇಮೇ ವಿಭೂತಿಯುಗನಾಯಕಾ ಧ್ರುವಂ || 114 ||

|| ಇತಿ ಶ್ರೀಯತಿರಾಜವೈಭವಂ ಸಮಾಪ್ತಂ ||